



مجلس البحث والدراسات
محدث فتاویٰ

السلام علیکم ورحمۃ اللہ وبرکاتہ

(صرف ہفتے والے دن کے نفلی روزے کا کیا حکم؟) نوید شوکت دربی برطانیہ

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

: سیدنا عبد اللہ بن بسر رضی اللہ تعالیٰ عنہ اور ان کی بہن صماء المازنیہ وغیرہما سے مروی ایک حدیث کا خلاصہ یہ ہے کہ نبی صلی اللہ علیہ وسلم نے فرمایا

"ہفتے کے دن کا روزہ نہ رکھو۔ سوائے اس دن کے جس میں تم پر روزہ فرض ہو اور اگر تمہیں صرف انگوڑ کی ٹہنی کا بھلکا یا کسی درخت کی لکڑی ہی (کھانے کے لیے) ملے تو اسے چالو۔"

(سنن ابی داؤد: 2421 سنن ترمذی 744 وقال "حسن" سنن ابن ماجہ 1726)

: اس حدیث کی سند حسن لذاتہ ہے اور اسے ابن خزیمہ (2164) ابن حبان رحمۃ اللہ علیہ (بسنہ آخر 3606) حاکم (1/435) اور ذہبی رحمۃ اللہ علیہ نے صحیح قرار دیا ہے لیکن امام ابو داؤد رحمۃ اللہ علیہ نے فرمایا

هذا الحديث منسوخ" یہ حدیث منسوخ ہے۔"

کئی علماء نے اس دعویٰ کی نکار کیا ہے۔

ایک حدیث میں آیا ہے کہ رسول اللہ صلی اللہ علیہ وسلم وفات سے پہلے "یوم السبت اولیوم الاحد" ہفتے اور اتوار کا روزہ رکھتے تھے۔ اور آپ نے فرمایا: "یہ مشرکین (یہود و نصاریٰ) کی عید کے دن ہیں اور میں ان کی مخالفت کرنا (پاہتا ہوں۔)" (صحیح ابن خزیمہ 2167 صحیح ابن حبان 3607-3516)

اس حدیث کی سند حسن لذاتہ ہے اور اسے ابن خزیمہ رحمۃ اللہ علیہ، ابن حبان رحمۃ اللہ علیہ، حاکم رحمۃ اللہ علیہ (1/436 ح 1593) اور ذہبی رحمۃ اللہ علیہ نے صحیح قرار دیا ہے۔

اس حدیث کے راوی عبد اللہ بن عمر بن علی بن ابی طالب رضی اللہ تعالیٰ عنہ کو درج ذیل محدثین نے ثقہ و صدوق قرار دیا ہے۔

(۔ دارقطنی رحمۃ اللہ علیہ قال ثقہ (سوالات البرہ قافی: 85 ملخصاً 1)

(۔ ابن خزیمہ رحمۃ اللہ علیہ (صحیح حدیثہ 2)

(۔ ابن حبان رحمۃ اللہ علیہ (ایضاً 3)

(۔ حاکم رحمۃ اللہ علیہ (ایضاً 4)

(۔ ذہبی رحمۃ اللہ علیہ (ایضاً 5)

"وقال فی الکاشف (2/114) ثقہ

محمد بن علی بن ابی طالب رضی اللہ تعالیٰ عنہ کو درج ذیل محدثین نے ثقہ و صدوق قرار دیا ہے۔

(۔ ابن حبان رحمۃ اللہ علیہ (ذکرہ الثقات 1)

"۔ ذہبی رحمۃ اللہ علیہ قال فی الکاشف (3/73) "ثقہ 2

(۔ دارقطنی رحمۃ اللہ علیہ قال ثقہ (سوالات البرہ قافی: 85 ملخصاً 3)

(۔ ابن خزیمہ رحمۃ اللہ علیہ) (صحیح حدیث 4

(۔ حاکم رحمۃ اللہ علیہ) (ایضاً 5

(۔ ابن حجر العسقلانی رحمۃ اللہ علیہ وقال صدوق) (التقریب التہذیب: 66170

باقی سند بالکل صحیح ہے۔

اس حدیث کو شیخ البانی کا محمد بن عمر بن علی کہ وجہ سے ضعیف قرار دینا (الضعیفہ 1099) بہت ہی عجیب و غریب اور غلط ہے۔

اس حسن لذاتہ حدیث سے صاف ظاہر ہے کہ جو شخص اتوار کے دن کا نفل روزہ رکھنا چاہے تو اس کے لیے ہفتے کے دن کا روزہ رکھنا بھی جائز ہے اور ابن خزیمہ رحمۃ اللہ علیہ، ابن حبان رحمۃ اللہ علیہ وابن شاہین وغیرہم نے یہی مضمون سمجھا ہے۔

چونکہ واؤ ترتیب کے لیے ضروری نہیں لہذا اگر کوئی شخص صرف ہفتہ یا صرف اتوار کا روزہ رکھنا چاہے تو بھی اس حدیث کی رو سے جائز ہے۔

حاکم نیشاپوری نے اس حدیث کو سابق حدیث کے معارض قرار دیا ہے لہذا معلوم یہی ہوتا ہے کہ وہ اسی دوسری بات کے قائل ہیں واللہ اعلم۔

: محمد بن اسماعیل الامیر الصنفانی نے بھی لکھا ہے

"وظاہرہ صوم کل علی الانفراد والاجتماع"

(اور اس کا ظاہر یہ ہے کہ ان دونوں دنوں کا انفرادی اور اجتماعی روزہ رکھنا جائز ہے۔) (سبل السلام ص 476۔ ح 683"

(ایک حدیث میں آیا ہے کہ "اللہ تعالیٰ کے نزدیک سب سے پسندیدہ روزہ (واؤ علیہ السلام) کا روزہ ہے آپ ایک دن روزہ رکھتے تھے۔ اور ایک دن افطار کرتے تھے۔" (صحیح بخاری 1131 صحیح مسلم 1159 ملخصاً

اس حدیث سے صرف ہفتے کے دن روزہ رکھنے کا جواز ثابت ہے اور بعض علمائے معاصرین نے بھی اس سے ایسا ہی استدلال کیا ہے۔

(اس روایت میں آیا ہے کہ امام زہری رحمۃ اللہ علیہ نے ہفتے کے دن کے بارے میں فرمایا: اس کے روزے میں کوئی حرج نہیں۔) (شرح معانی الآثار للطحاوی 2/81

اس روایت کی سند دو وجہ سے ضعیف ہے۔

1۔ طحاوی کے استاد محمد بن حمید بن ہشام کا ثقہ و صدوق ہونا ثابت نہیں۔

2۔ عبد اللہ بن صالح کا تب الیث سے صرف وہی روایت صحیح یا حسن ہوتی ہے جو حدیث کے ماہر ثقہ اماموں (حذائق) نے بیان کی ہو اور یہ ان روایات میں سے نہیں۔ ایک روایت میں آیا ہے کہ سیدنا عبد اللہ بن بسر رضی اللہ عنہ (تعالیٰ عنہ کی حدیث کے بارے میں امام زہری رحمۃ اللہ علیہ نے فرمایا: "یہ حمصی حدیث ہے۔) (المستدرک 1/436

یہ سند محمد بن اسماعیل بن مہران النیسابوری کے اختلاط کی وجہ سے مشکوک ہے۔

(تمام دلائل مذکورہ کا خلاصہ یہ ہے کہ صرف ہفتے کے دن کا روزہ نہ رکھا جائے۔ اور یہی بہتر ہے اگر کوئی شخص مخالفت یہود وغیرہ کی وجہ سے یہ روزہ رکھ لے تو جائز ہے۔ واللہ اعلم۔) (5/ اگست 2013ء

هذا ما عندی واللہ اعلم بالصواب

فتاویٰ علمیہ

جلد 3۔ روزہ، صدقہ فطر اور زکوٰۃ کے مسائل۔ صفحہ 151

محدث فتویٰ